

అమలవంశయతీ
అమలవంశయతీ
అమలవంశయతీ

అమలవంశయతీ

ఒకనాటి సాయంకాలం బ్రహ్మకూ, ఆయన భార్యను అయిన సరస్వతికి చిన్న వాగ్వాదం ప్రారంభమయినది.

“ఎమండీ, సృష్టికర్త అనే ఖ్యాతి యావత్తూమీకే వచ్చిందిగాని నాకెందుకు రాలేదు?” అన్నది సరస్వతి.

“సృష్టి చేసింది నేనేగా?” అన్నాడు బ్రహ్మ.

“నేను మాత్రం మీకు సహాయపడాలా?”

“సృష్టి చెయ్యటంలానా? ఎట్లా?”

“మీరు సృష్టించిన మానవులకు వాకు ప్రసాదించింది నేను కాదా?”

“అయితే మటుకు?”

“నా ప్రభావంచేత మానవుడు సృష్టిలో సర్వోత్కృష్టుడుగా పరిణమించాలా? ఇతర సృష్టికర్తల అరికట్టి,

తనే ఒక బ్రహ్మయి తనకు తానే సృష్టి చేయటం నేరవలా?
ఆ భ్యాతి న్యాయంగా నాది కాదా?..

పురాణ దంపతుల్లో అంతఃకలహాల బాతిగా తనని సంసారం బ్రహ్మదేవుడిదే. అటువంటి అన్యోన్య దంపతులు ఈ స్వల్పవిషయమిద కలహించుకోసాగారు. బ్రహ్మదేవుడు తన భార్య తనమీదికి పోటీవస్తున్నదకు అసూయ పడ్డాడు.

తనభర్త తనని అన్యాయం చేస్తున్నందుకు రోషం తేచ్చుకున్నది సరిస్వతి. మాటమీద మాటపెరిగి సరిస్వతి బ్రహ్మల కలహం మిన్నముట్టింది.

ఈ సమయంలోనే దేవుడల్లె నారదుడు అక్కడికి వచ్చాడు.

ఇతీహాసం నారదుడికి రెండు విషయాల్లో అన్యాయం చేసింది. అతనికి 'లోకసంచారి' అనే పేరు అకారణంగా వచ్చింది. అతడు నిజంగా తిరుగుబోతు కాదు. మనరిపౌరక కంటే, మన భీమా ఏజంట్లకంటే, తారలను బుక్ చేయడానికీ, పేర్లు పొగుచేయటానికీ మన ప్రాధ్యాయస్థలకంటే, పైత్యపుదడ వచ్చినప్పుడు మన తలకాయలకంటే, చాలా ఉబ్బి ఒక్కసారిగా చూసినప్పుడు మన కళ్ళికంటే, పిచ్చిరు రిలజనాడు మన డైరెక్టర్ బుర్రలకంటే ఎక్కువ తిరిగేవాడు కాదు నారదుడు. కాని ఆయన ఎక్కడికిపోయినా పనిమీద పోక, 'ఊం కనే వెళ్లేవాడు గనుక అతనికి తిరుగుబోతనే బిరుదనామం వచ్చింది.

నారదుడు కలహప్రియుడు కూడా కాదు. ఆయన తనంతట తను ఏ పోట్లాటా ప్రారంభింపజేసి ఎరగడు. మీదు మిక్కిలి ఆయనకు పోట్లాటలు తుదముట్టించడం హాబీ. అయితే ఏ జాడ్యమైనా కొంత ఉద్రేకించినమీదట గాని సమూలంగా చికిత్సకాదు. గనుక, నారదుడు పోట్లాటలను పెంచి, పక్కానికి తెచ్చేవాడు. ఇతరులు పోట్లాటలను అణచి పెడతారు. అది ప్రమాదమని నారదుడెరుగును.

“నా మానస జననీజనకులేదో విలాసార్థం తర్కించు కుంటున్నట్టున్నారే!” అన్నాడు నారదుడు.

నారదుణ్ణి కూచోబెట్టి సరస్వతీ బ్రహ్మ తమ కలహ కారణం చెప్పారు. అంతా విని నారదుడు తీర్పు చెప్పటానికి ఉపక్రమించాడు.

“తల్లిగారు నాయపడేవరకూ నాన్నగారు కలరా పురుగులూ, పేగు క్రిములూ, మహమ్మాది క్రిములూ మొదలుకొని తేళ్లూ, నల్లి, కళ్లపాములూ, కాళ్లజెర్రులూ, తాచులూ, కప్పలూ, కందిరీగలూ, కాకులూ, బొద్దింకలూ, గద్దలూ, కాళ్లజెర్రులూ, సింహాలూ, పులులూ, కుందేళ్లూ మొసళ్లూ మొదలైన ఊద మృగాలను సృష్టించినమాట వాస్తవమే. ఆయన సృష్టిలో తోకలేని కోతికంటే ఉత్తమమైన జంతువు తయారుకాలేదు.

“తల్లిగారి ప్రభావంవల్ల మానవుడు వాక్కు పొంద గలిగాడు. తక్షణమే వేదాలూ, ఉపనిషత్తులూ, పురాణేతి

హాసాలూ, శాస్త్రాలూ, విజ్ఞానమూ, కళా, సంస్కారమూ, నాగరికతా భూమి మీదికి అవతరించి నై అనేక కోట్ల శతాబ్దాలుగా తండ్రిగారు ఒంటరిగా సాధించలేని పని తల్లిగారు బహు స్వల్పకాలంలో ఇట్టే సాధించగలిగింది” అన్నాడు నారదుడు.

బ్రహ్మమొహం ముచుచున్నది. కాని సరస్వతి మెరిసే కళ్ళతో “నారదుడు యదార్థం కనిపెట్టాడు!” అన్నది.

“అయితే” అన్నాడు నారదుడు. సరస్వతి ప్రాణం చివుక్కుమనేటట్టు, “తండ్రిగారిసహాయం లేకపోయినట్లయితే మానవుడికి వాగ్దానం చెయ్యటం తల్లిగారికి సాధ్యమైవుండేది కాదు. మానవుడంటూ ఒకడు సృష్టి అయినాక ఆవిడ ఆ మానవుడికి వాక్కు ప్రసాదించగలిగింది గాని, తేల్లకూ, తేల్లకూ, కోల్లకూ ఆవిడ వాక్కు ఇవ్వగలిగిందా?”

“అదీగాకా” అన్నాడు నారదుడు, సరస్వతి అన్ని పర్వతమల్లె అయిపోతూ ఉండటం గమనించకుండా. “మానవుడికి వాగ్దానం చెయ్యటంలో తల్లిగారు కొంత తొందరపడ్డ దేమో ననుకోవడానికి అవకాశం కనిపిస్తున్నది. ఏమంటే, భూమిమీదికి సకల విద్యలూ, సకల శాస్త్రాలూ అవతరించి నప్పటికీ అవి మానవుణ్ణి పాతిత్యం నుంచి రక్షించలేకుండా ఉన్నాయి. వాటి ఫలితాన్ని మావవుడు పొందలేకుండా ఉన్నాడు.

క్రీయకు మానవుడు తన వాక్కును అబద్ధాలాడటానికి, తిట్టటానికి, అవాచ్యాలూ, ఆశ్లీలాలూ ఉచ్చరించటానికి ప్రయోగిస్తున్నాడు. మందలమ్ముకోవటానికి, ఎలక్షను ఉపన్యాసాలు చెయ్యటానికి, విప్లవాలు ప్రచారం చెయ్యటానికి ఉపయోగపడుతున్నది మానవుడి వాక్కు పైగా మానవుడు మాట్లాడటం నేర్చి కొంత నష్టపడ్డాడు కూడాను. జంతువులు మటసహాయం అవసరం లేకుండానే ఒకదాన్ని ఒకటి అర్థం చేసుకుంటుంది. ఒకజాతి మృగాన్ని మరొకజాతి మృగం కూడా అర్థం చేసుకుంటుంది. కాని మానవుడు మానవుణ్ణి వాక్కు ద్వారా బాతిగా అర్థం చేసుకోలేకుండానే ఉన్నాడు. మీకు చెబితే ఆశ్చర్యం కలగొచ్చుగాని ఒక యజమాని తన కుక్కను అర్థం చేసుకునేదానికన్న ఆ కుక్కే తన యజమానిని బాగా అర్థం చేసుకుంటుంది. ఆఖరుకు ఒకరి నొకరు అర్థం చేసుకోవటం మానవుల్లో ఘనత కూడా అయింది. కావలిస్తే మానవ కవిత్వం చూడండి !”

ముకుళించిన బ్రహ్మయొక్క ముఖం తిరిగి సంపూర్ణంగా వికసించింది.

“కానీ” అన్నాడు నారదుడు, మళ్ళీ ఒక కొత్తదారి తొక్కుతూ. “ఈ తప్పు తల్లిగారిదే ననటానికి వీలేదు. తండ్రి గారు ప్రాణికోటి యొక్క ఉపయోగార్థం ఇచ్చిన శక్తులు అమోఘంగా పనిచేస్తూ ఉన్నై. అవి భుజించి తున్నవారణ చేసుకుంటూన్నై. సీరుతాగి దాహశమనం చేసుకుంటూన్నై. హంపత్య జీవనం ద్వారా జాతిని విస్తరించుకొంటూన్నై.

కాని మానవుడు మాట్లాడి ఏమీ చెయ్యలేకుండా ఉన్నాడు. మానవుడు బ్రహ్మ నిరేశానుసారం కర్మచేస్తే కర్మ ఫలితం వెంటనే కనిపిస్తున్నది. సారస్వత నిరేశానుసారం మాట్లాడినప్పుడు ఏమీ జరగటంలేదు. తల్లిగారి వరం నిర్వీర్యమైపోయింది" అన్నాడు నారదుడు.

“ఈ తప్పు మీదే ! మీరే ఇంతపని చేశారు !” అన్నది సరస్వతి, బ్రహ్మమీదికి కోడతాచల్లె లేస్తూ.

“మానవుడికే అమోఘవచనం ఉంటే —” అని సన్నగా అంశాను నారదుడు.

“ఉంటుంది ! ఉండి తీరుతుంది ! ఎందుకుండదో చూస్తాను ! మీరు తక్షణం మానవుడికి అమోఘవచనం ఇస్తారా, ఇవ్వరా ?” అన్నది సరస్వతి.

“ఇదంతా నీ దుర్బుద్ధేరా అబ్బాయి !” అన్నాడు బ్రహ్మ నారదుడుకేసి దీనంగా చూస్తూ.

“అతన్ని అలా రేమిటి ? అతను బుద్ధిమంతుడు నిజం ఎంత చక్కగా బయటపెట్టాడు ! నేను మిమ్మల్ని నమ్మి మోసపోయినాను !”

“నన్ను మానవుడికి అమోఘవచనం ఎలా ఇమ్మోటావు ? కొంప పోతుంది ! లోకాలు తెల్లక్రిందులవుతై !”

“ఆమాట నిజమా?” అన్నది సరస్వతి నారదునితో.

నారదుడు ఆలోచన అభినయించి, తన వీణ తాలూకు

మందరం నొట్టుతూ, "ఏ శక్తి నైనా జీవి దుర్వినియోగ పరిచే అవకాశం ఉంది. అందుకని సృష్టిలో—"

"ఏ శక్తి లేకుండా చేస్తామా?" అని పూర్తిచేసింది సరస్వతి.

బ్రహ్మ నాలుగు తలలతోనూ సమ్యగాలోచన చేశాడు.

"ని సలహా ఏమిటో చెప్పరా నాయనా ! నువ్వేం చెయ్యమంటే అది చేస్తాను. నా మూలంగా ఎవరికి కష్టం కలిగినా నాకు బాధే ! ఒక వేళ మీ తల్లి అన్న ప్రకారం చేసినా, తరువాత అందువల్ల చిక్కు దాపరిస్తే ఆ తప్పు నా నెత్తిమీదే వేసి, ఇంకోవిధంగా చేస్తే చిక్కువచ్చేది కాదంటుంది ! నూ ఇద్దరికి నచ్చే సలహా ఏమిటో నువ్వే చెప్పు!

నారదుడు మళ్ళీ ఆలోచించి, "ఒక్కసారిగా మానవులందరికీ అమోఘు వచనం ఇవ్వటంకంటే, నా బుద్ధికి, ఏ ఒక్కడితో, తల్లిగారు ఎన్నుకునే వ్యక్తికి అమోఘువచన ప్రసాదం చేసిచూస్తే, అది ఎలా పరిణమిస్తుందో చూసి, అటు పిమ్మట అవసరమైతే ఇతర మానవులకు కూడా ఆ వరం అమలులో పెట్టటం బాగుంటుందని ఉంది. ఇలా చెయ్యటం మీకు సమ్మతమేనా?" అన్నాడు.

"ఓ !" అన్నది సరస్వతి.

"నాకు తప్పేదేముంది !" అన్నాడు బ్రహ్మ.

2

శివన్న శాస్త్రులు చాలా సద్రాబ్బాహ్మడు. వేదాలూ, వేదాంతాలూ పడ నదివినవాడు. తాక్యం ఎరగక దారిద్ర ములో ఉన్నాడు. ఆయనా, ఆయన భార్య, ఏడేనిమిది మంది పిల్లలూ ఒక పల్లెటూళ్ళో ఊరిబయట ఒక చిన్న గుడిసెలో నివసిస్తూ ఉండేవారు. ఆయనకు విరోధులూ, విహితులూ లేరు. అమోఘ వచనం ప్రసాదించడానికి ఆయనను ఎన్నుకొన్నది సరస్వతీదేవి.

శివన్న శాస్త్రులు అలవాటుచొప్పున ఆనాడు అరుణోదయంవేళ లేని నిత్యకృత్యాలు నెరవేర్చి, వీధి అరుగులో సంధ్యావందనం చేసుకోవడానికి కూర్చున్నాడు కాని ఆయన మనస్సు చేసే పనిలో లగ్నం కావటంలేదు. నిద్రలేచింది లగాయకూ తనలో ఏదో మార్పు కలిగినట్టు అరమవుతూ ఉండింది. పక్కమీద లేచి కూర్చుంటూనే, ఇల్లంతో కలయ జూసి శాస్త్రులు, "ఏమిటి కొంప ? ఇంత చిన్న ఇంట్లో పది మంది ఉండటమేమిటి ప్రపంచానికి వైశాల్యం లేనట్టు ! పెద్ద ఎకరం మేర ఇల్లు కట్టటం అసంభవమైనట్టు ! వాకిళ్ళలోనుంచి వంగిపోవటమేమిటి ? ఆరడుగుల వాకిళ్ళు శాస్త్రువిదుదమైనట్టు ! ఈ ప్రపంచమంతా ఏమిటి ? వెధవ మనుషులు ! పురుగులలే ! బుర్రగుగుటకో చాపలలే ! ఇంనులో కొందరు దరిద్రులూ, కొందరు సుపన్నులూనూ ! కొందరు తిండిలేక

మాడేవాళ్ళూ ! పొలాలు పండనట్టు ! డబ్బు ఒక చేతికే అతుక్కుపోయి ఇంకో చేతికి పొమ్మంటే పోనట్టు !.... ఈ ధోరణిలో ఆయన ఆలోచనలు ఆయన ప్రయత్నం లేకుండానే పోసాగినై. తనపేరు శివన్న శాస్తులేమిటి? తనకు పేరెక్కడుంది? ఏమిటి నాటకమంతా? తనని పిచ్చివాణ్ణిచేసి సాటి మానవులంతా ఆడిస్తున్నట్టు ఆయనకు అనుమానం కలిగింది. తనపేరు శివన్న శాస్తులని నమ్మించారు! తనంత వేదాధ్యాయపరుడు లేడని నమ్మించారు! చదివితే వాళ్ళకు వేదాలు రానట్టు! అన్నీ వట్టిదే! వాళ్ళకు వేదాలక్కర్లేదు. పిచ్చిముగ్ధాకొడుకె తను చదివినందుకు తన్నీవిధంగా ఆడిస్తున్నారు. ప్రపంచం నిండా ఉన్మోగస్తులున్నారు, అధికారున్నారు, రాజులున్నారు, ఎక్కడో దేవతలున్నారు. ప్రతి వెధవా కడమ వెధవల్ని మోసంచేస్తున్నవాడే! ఎందుకూ? ఎందుకీ మోసం? తను ఏ రాజుకంటె తక్కువా? ఎందుకు తక్కువా? ఏ దేవతకంటె ఎందుకు తక్కువా? జీవితమంతా ఒక్కసారి ఋజువుకావలసిన అవకాశంలేదూ? సృష్టి యావత్తూ ఋజువుకావాలి! ఎవడు చూశాడు, ఎంత మోసం జరుగుతున్నదో? తనకు వేరేపని ఏముంది కనకా! సృష్టిని ఋజువు చేయటం తన పనిగా ఎందుకు పెట్టుకోకూడదూ?

సూక్ష్మోదయ మయిందిగాని తాను ఇంకా తర్పణాలు విడవలేదు అయినా ఫరవాలేదు సూర్యుణ్ణి ముందు ఋజువు చేయాలి తర్పణాలు విడవని కారణం చేత సూర్యుడు ఉదయించలేకపోతే అందరూ సాధ్యమందరూ మానేసి

సూర్యుడి అంతు కనుకోవచ్చునే! ఇంతకాలమూ తను ఎంత మాధ్యంలో ఉండిపోయినాడూ!

అతిసాముడైన శివన్న శాస్తులు ఇట్లా మారిపోవటం వింతలేదు. అతి బలహీనమైన గోడలుగల ఇంట్లో కొత్తగా ఒక స్త్రీముయంత్రం నడపనాగితే ఇల్లు తనని తను అపాయకరంగా ఆత్మపరీక్ష చేసుకోసాగుతుంది. అతిబలహీనుడైన వాడు, అరగ్లాసు సారాయి తాగినా ఆపనే జరుగుతుంది. ఎన్నడూ ఏశక్తి ఎరగని శివన్న శాస్తులుకు సరస్వతీ కృప వల్ల ఏ మానవుడూ ఎన్నడూ— ఏ యుగంలోకూడా— పొందలేకపోయిన వరం లభించింది. ఆ తాకిడికి అతని మనోబుద్ధి చిత్రాహంకారాలన్నీ ఉర్రూతలూగసాగినవంటే ఆశ్చర్యం ఏమిటి?

ఆకాశాన్ని దూసుకుని బ్రహ్మాండపు చివరలకు ఎగ బ్రాకుతూన్న శివన్న శాస్తులు ఆలోచనలకు భంగంకలిగింది. వెదురుబద్దల వాకిలి కిర్రుమన్నది. విధిచివర వుండే సుబ్బన్న శాస్తులు వీభూధి రేఖలు తీర్చివచ్చి “శ్రీకృష్ణ పరబ్రహ్మణే నమః” అన్నాడు. శివన్న శాస్తులుకు తారామండలంగా మండింది. తనకంటెకూడా బీదవాడేలే నటినాడెందుకు ఈ సుబ్బన్న శాస్తులు? ఎంత బీదవాడేలే అంత భాగ్యవంతుడి దగ్గరికి పోవాలి. న్యాయంగా—వాడి దానిద్రవ్యం అండ అధికమైనదిగనక దాన్ని తీర్చటానికి అంత ధనికుడే కావాలి. ఈ సుబ్బన్న శాస్తులు తన ఇంటి కొన్నాడెందుకూ? కరణం గారంటికి పోయి ఒక బస్తావదు తెచ్చుకోరాదు?

“ఇంట్లో బియ్యం నిండుకున్నయోయ్ సుబ్బన్న శాస్తులూ!” అన్నాడు శివన్న శాస్తులు. ఆమాట ఆయన నోటివెంట అదివరకెన్నమా రాలేదు. ఐనా ఇప్పుడది ఆయన నోటివెంట అలవాటున్నట్టే, బాగా ధాటీగానే వచ్చింది. సుబ్బన్న శాస్తులు కాస్తేపు నివ్వెరపడి చూసి, శివన్నకేసి చాలాస్తేపు చూడలేక వెళ్ళిపోయినాడు.

మరో క్షణంలో శివన్న శాస్తులు భార్య ఆదరా బాదరా బయటికి పరుగెత్తుకొచ్చి, సమాధిలో కూర్చున్నట్టు అరుగుమీద కూర్చొని ఆకాశంలోకి చూస్తున్న భర్తతో, “ఇదేం విడ్డూరిమండీ, ఇల్ళంతా బియ్యమే! ఎక్కడ చూసినా మడమలోతు బియ్యం! బోలెడంత పోచిపని చేసుకోవాలినుంది. ఎలాచచ్చదీ? ఇది ఎవరు చేసిన పనంటా!” అని చేతులు తిప్పసాగింది.

తన ఆలోచన సాగకుండా తన భార్యగా వ్యవహరిస్తున్న ఈ క్రిమి లబలబలాడటం శివన్న శాస్తులుకు చిరాకు కలిగించి, “నీ ఏడుపేమిటే, పిచ్చిముండా?” అని కేక వేశాడు.

మరుక్షణం సోమి దేవమ్మగారు బావురుమని పెద్ద పెట్టున్న ఏడాస్తూ, జుట్టు పీక్కుంటూ, మొహమంతా రిక్కుకుంటూ, పళ్ళు కొరుక్కుంటూ, ఇంటి ఆవరణ మావత్తూ చిందులుతొక్క నారాభిచూచింది.

ఈ ఉపద్రవంతో శివన్న శాస్తులు మొకంకాస్త వొదిలి నట్టయింది. ఆయనకు భార్యవాలకం చూస్తే భయం వేసింది.

నటిస్తున్నదా అనుకున్నాడు. కాని ఆవిడ అమాయకురాలు, మహాసాధ్యి, అల్లరిమనిషి ఎంతమాత్రమూ కాదు. తలిసిత్తి చూసి పిల్లలంతా పెద్దపెట్టున ఏడవసాగారు ఒకమూల నుంచి ఊళ్ళోవున్న జనమంతా వింత చూడటానికి పోగవు తున్నారు. అందరూ తలో ప్రశ్న వేస్తున్నారు కొద్ది సేపట్లో శివన్న శాస్తులు భార్యకు ఎవరో చేతబడి చేశారనీ, దయ్యం పట్టిందనీ, పిచ్చై తిందనీ, శివన్న శాస్తులు ప్రొద్దున్నే తేచి వెళ్ళాన్ని కొడితే ఆవిడ నురుగులు కక్కుకుంటూ పడి పోయిందనీ, ఆవిణ్ణి కింద పెట్టారనీ రకరకాల వార్తలు గ్రామ మంతటా వ్యాపించినై. మంచాల్లోపడి తీసుకుంటున్నవారు సయితం కాళ్ళీడ్చుకుంటూ, కర్రల సహాయంతోనూ, మరొకరిని ఆధారం చేసుకుని ఈ వింత చూడవచ్చారు.

భూతవైద్యు డొకాయన ఒకమూల ముగువేస్తున్నాడు. వైద్యుడు రోగినాడి పరీక్షించి ఏమీ లేనందుకు ఆశ్చర్యపడుతున్నాడు. ఘనూరు రెండువందల యీభైమంది శివన్న శాస్తులును ఒక్కసారిగా రెండువేల అయిదువందల ప్రశ్నలు వేస్తున్నారు. ఆయన ఎవరికని సమాధానం చెబుతాడు? ఎవరికి చెప్పటానికెనా జరిగిన దేమిటో తెనకెనా అర్థమయితే కద? ఈ అల్లరిలో “అమ్మోయ్! అమ్మా!” అనీ పిల్లల ఏడుపూ!

“ఊరుకోండ్రా! మీ నోళ్ళు పడా!” అని శివన్న శాస్తులు పిల్లల్ని కోప్పడ్డాడు. అంతటితో వాళ్ళ నొల అణిగింది.

కాని మిగిలినవాళ్ళింకా రణగొణధ్వని చేస్తూనే ఉన్నారు. అకస్మాత్తుగా శివన్న శాస్త్రులుకు ఆ జనంమీద చెప్పరాని రోత పుట్టింది. దోమలు, కొంకిపురుగులు !

“ఎందుకు మీరంతా ఇక్కడా ?” అని అరిచాడు శివన్న.

“అయ్యో పాపం, నీ భార్య అంత ఇక్కట్టులో ఉంటుంది—”

“నా భార్యకేం రోగంలేదు, మీకు ఏం రోగంలేదు ఎట్లా వచ్చినవారెట్లా పొండి !” అని శివన్న గద్దించాడు.

వెంటనేసినిచూలోరివస్తు మాటులోలాగా వచ్చిన జనమంతా వెనక్కునడుచుకుంటూ ఎవరిళ్ళకు వారు వెళ్ళిపోయినారు. రకరకాల జబ్బులతో తీసుకుంటూ వచ్చినవారికి, ఇంటికి పోయ్యేటప్పటికి రోగాలు నయమై ఉన్నాయి.

శివన్న శాస్త్రీ భార్య కూడా గారడి చేసినట్టు మామూలు మనిషి ఏది. ఆవిడ తడికళ్ళు ఆర్చుతూ, “ఏమిటండీ. ఏం జరిగింది ? నా మనస్సంతా గందరగోళముగా ఉండే ! ఏదండ్రా, పిల్లలూ! చద్దన్నాలు పెట్టుకు తినండి నే నిల్లంతా బాగుచేసుకోవాలి... అయ్యో, అదేమి బ్రా ? అలా గుడ్లు పెట్టుకు చూస్తారేం ? కాస్త ఈ పిల్లల సంగతేమిటో చూడండి ! నాకు భయం వేస్తున్నది, పలక కేచుర్రా ?” అని వాపోవసాగింది.

అసలే చికాకుగా వున్న శివన్న, “ఊకుకోవే ! మీ అమ్మకు సమాధానం చెప్పరేరా ? చెప్పండి!” అన్నాడు.

“పెట్టుకు తింటామమ్మా !” అన్నారు పిల్లలు.

శివన్న శాస్త్రులుకు నీరసం వచ్చేసింది. ఆయన కిప్పుడు ఏమీ ఆలోచించాలనిలేదు. ఏమీ చెయ్యాలనిలేదు. ఇదేదో తనకు దుర్దినం లాగుంది. నిద్ర లేచింది తను విన్న మాటకు గానీ చూసిన విషయాలకు గాని అర్థంలేదు అందుకాశ్చర్యోపడే ఓపిక కూడా లేదిప్పుడు. చాలాకాలం క్రితం తన తండ్రి పోయినప్పుడు తన మనస్థితి ఇలాగే ఉండింది తనకు కూడా చచ్చిపోవాలనిపిస్తుంది. ఈ కుణాన మైకం కమ్మి ఆ మైకం ఎప్పటికీ వదలకుండా ఉంటే బాగుండును. అప్పుడే మైకం వస్తున్నట్టే ఉంది—ఇవాళ లేచి తను విన్న అర్థంలేనిమాటలు, చూచిన అర్థంలేని విషయాలు, విన్న మాటలు, చూసిన విషయాలు, తన్ను విన్న మాటలు, తను అన్నమాటలు—

కమ్మకొస్తున్న మైకం అకస్మాత్తుగా వదిలింది. ఉదయం లేచింది లగాయతు తను అన్న మాటలన్నీ జ్ఞాపకం చేసుకోవటానికి ప్రయత్నించి విఫలుడైనాడు శివన్న శాస్త్రులు ఆ మాటలకూ తను విని చూసినవాటికీ ఏదో సంబంధం ఉన్నట్టు ఆయనకు అనునూనం తట్టసాగింది.

“ఏమండీ శివన్న శాస్త్రులుగారూ, మీ ఇంట్లోవాళ్ళ కేమోగాలిపోకిందీ చేసిందీ అని ఎవరో అన్నారు కాస్తనిస్తా

దిగడండా?" అని వీధినుంచి కేక వినిపించింది. శివన్న తల ఎత్తి చూస్తే కరణం. పొలానికి కామాలు పోతున్నాడు.

“సకేమేనా గాలి తగిలించేమో, మావాళ్ళ కేమీ లేదు!” అన్నాడు శివన్న.

మరుక్షణం కరణం గభీలున ఆ మట్టిరోడ్డుమీద చతి కిలబడ్డాడు ఆయనకు పటరానంత పరాభవం అయింది. శివన్న తనను తృణీకరించి మాటాడటానికి తను ఎవరో తొసినట్టు పడటానికి ఏదో సంబంధం ఉందనుకున్నాడు కరణంగాడు. కాని అది రుజువు చెయ్యటం ఎలా? గుడ్డలు దులుపుకుని ఆయనదారిన ఆయన వెళ్లాడు కరణంగాడు

కాని ఇది చూసినతరువాత శివన్నకు సందేహం ఒకటి మనస్సులో రూపం దాల్చుసాగింది. ఆయన ఎదురుగా వున్న అవిశిశెట్టుకేసి చూసి తన మనస్సులో, “ఈ చెట్టు విరిగి పడుతాక!” అనుకున్నాడు నిజంగా పడుతుందేమోనని గుండె దడదడ లాడుతున్నది. కాని చెట్టు చెక్కుచెదరకపోవటం చూసి మళ్ళీ ధైర్యం తెచ్చుకున్నాడాయన. కాని ఆ ధైర్యం వెంటే మరో సందేహంకూడా కలిగింది దాన్నింహితం చేసుకొనటానికి గాను బిగ్గరగా, “విరిగి పడవే అవిశిశెట్టుకా!” అన్నాడు. మరుక్షణం పది అడుగుల ఎత్తు పెరిగిన ఆ అవిశిశెట్టు వెళ్ళున విరిగి పడింది

శివన్నకు ముచ్చెములు పోసినై. తన కెవరో శాసం వెట్టాడు. తన నోటివెంట వచ్చిందల్లా నిజమవుతున్నది. అను ఇక నోరు కట్టసుకోవాలి. ఆయన గబగబా లోపలికి

పోయి భార్యను సమీపించి, “ఒసే నేనొక నెలదాకా
 మానవ్రతం పట్టబోతున్నాను. నాకో ఎవరూ మాట్లాడ
 వద్దు. నన్ను పలకరించటానికి ఎటువంటి ప్రయత్నమూ
 చెయ్యవద్దు. మనిటికి వచ్చినవారికూడా గట్టిగా చెప్పు!”
 అన్నాడు. అయివాటి దేదో చేస్తే తప్ప తన జీవితం దుఃఖ
 భాసనమెపోతుంది ఒక్క జాముసేపట్లోనే ఇంత అల్లరి
 అయితే జీవితమంతా ఎలాగడపటం?

“మా వ్రతం మేమిటండీ, ఎక్కడోసూ? ఎప్పుట్నీంచి
 పడతానూ?” అన్నది భార్య

“ఇప్పటికేలే!”

అంతే, మరి శివన్న నోరు తెరవలేదు.

3

“చమత్కారం చి తగించారా? అన్నాడు నారదుడు
 బ్రహ్మతో. శివన్న శాస్త్రులు, సరస్వతీ వరప్రసాదం జాసి
 అయి మానవ్రతం పట్టాడు. అయ్యవారిని చెయ్యబోణే కోతే
 అయిందన్నట్టు, మనిషిని దేవత చెయ్యబోణే ఎశువై ఊరు
 కున్నాడు!”

“ఈ అసహస్యం నాకు నచ్చటలేదు నీన్ని వెంటనే
 ఉపసహరించే సమకాయం చేద్దూ!” అన్నాడు బ్రహ్మ

“మీరలా తొందరపడకండి. ఇది అషహాస్యనుని మనం అనుకుంటే కాదు, తల్లిగారికి తెలిసిరావాలి...!”

నారదుడు సరస్వతీదేవి దగ్గిరికిపోయి, “అమ్మా, వ్యవహారం వికటించింది. ఆ గ్రాహ్మణుకాస్తా మానవ్రతం పట్టాడు. దేవతను చెయ్యబోతే పశుననాడని తండ్రిగారు నవ్వుతున్నారు!” అన్నాడు

“ఆ గ్రాహ్మణి మానవ్రతం వెంటనే మానెయ్యమను. ఎక్కడో వాజమ్మలాగున్నాడ!” అన్నది సరస్వతి.

“అసంభవం. ఈ నెలనోజులూ చెల్లెల్లోపల అతను కావాలన్నా మాట్లాడలేకు అతని నోటివెంట వచ్చిన మాట...”

“నాకు తెలుసు, నాకు తెలుసు!” అన్నది సరస్వతి ఆదుర్దాగా, అటూ ఇటూ పచారుచేస్తూ. “ఈనెలా అయిన తరువాత అతని మనస్తత్వం మారతీరాలి. మనం ఇచ్చిన వగాన్ని అతను వ్రపయోగించాలి.”

“దుర్బినియోగపరిస్తే?”

“పరచనీ! ముందు దుర్బినియోగ పరిచిగాని సద్బినియోగం జాడ తెలుసుకోలేకు ఎలాగూ.”

“మీ చిత్తం!” అన్నాడు నారదుడు.

“విషయం ఇంతమూరం వచ్చిన తరువాత నీళ్ళు గనుక!” అన్నది సరస్వతి విచక్షణగా.

4

వ్రానవ్రతంతో మొహం మొత్తీపోయింది శివన్నకు. ఈ నెలలోపల అతనికి అనేక పర్యాయాలు తన వాక్కుతో అవసరం కలిగింది — వాక్ష్పభావంతో కూడా అవసరం గలిగింది. కాని అది తన అందుబాటులో లేకుండా తానే చేసుకున్నాడు పెట్టెలో బోలెడంత ధనం పెట్టుకుని తాళం చెవి పా రేసుకుని దారిద్రం అనుభవించేవాడి సామెతి అయింది శివన్నకు. వెగా మానంగా వుండవలసేరావటం అతని బుద్ధికి ఎన్ని లక్షల ఆలోచనలో తెచ్చి పెట్టింది. తన భావి కర్తవ్యమంతా నిర్ధారణ చేసుకున్నాడు శివన్న. తన కొత్త శక్తిని సమగ్రంగా ఉపయోగించుకునే మనోబలం, మానకాలంలో సాధించాడు.

వాక్కు లభ్యమైన మరుక్షణం శివన్న అదృశ్యమై పోయినాడు. అతను తనకు చీరునామా లేకుండా చేసుకున్నాడు. తానే భగవంతుడు తన ఉనికి ప్రపంచం. తనే శక్తిస్వరూపుడు. బ్రహ్మసృష్టి యావత్తూ తన వాక్కుకు బానిస. మామూలు సంపర్కాల — తన కల్లూ — వాకిలీ భార్యబిడ్డలూ, కులమూ — గోత్రమూ విస్మరించేశాడు. శివన్న తన ఆకారం మార్చుకున్నాడు. అత్యున్నతమైన తన ఆకారం ధరించాడు. తనకోసం రక్షరకాల గృహాలు, విహార స్థలాలు నిర్మించాడు. తనకు పరివారంగాని, నోకర్లుగాని,

భృత్యులుగాని, స్నేహితులుగాని, చుట్టాలుగాని, విరోధులుగాని—ఎవ్వరూ అవసరంలేదు. తనకు సక్రమమైన కోరికలు ఆహార నిద్రాదులు అవసరంలేకుండా చేసుకున్నాడు.

. ఆ స్థితి వచ్చిన తరువాత తనకు శరీరంతోనూ, కాలంతోనూ, స్థలంతోనూ అవసరం లేకుండా పోయింది. అతని బుద్ధి లీలలమీదుగా పోసాగింది. కొండలు చదును చెయ్యాలనిపించింది నదుల్ని ఎండబెట్టాలనిపించింది. మేఘాలను భూమిమీద పాకించాలనిపించింది. ఎందుకంటే ఏమీలేదు—లీల. “నేనూ లీలామానుష విగ్రహుణ్ణి, పరమాత్మను!” అనుకున్నాడు శివన్న.

అనివారకల్లా తను వేటికి వెరిచాడో — భయమూ, అవమానమూ, చాపూ, భీభత్సమూ—నాటన్నిటిని ఇతరుల మీద ప్రయోగించాలని శివన్నకు పుట్టింది. ఒక్కొక్కదేశం అకస్మాత్తుగా మహారణమైపోతుంటే అందులో వున్న జనం భీభత్సంగా కేకలువేసి నీటిలోపడి చచ్చిపోతుంటే శివన్నకు చూడబుద్ధి అయింది. అది ఆనందంకూడా కాదు, పగ అసలే కాదు, అదొక అనుభవం. అతని మనస్సు ఆస్వాద్యంగా స్వీకరించే అనుభవం.

సూర్య చంద్రాదులు గతులుతప్పి అర్థంలేని నడక నడుస్తున్నారు. అసలు ప్రకృతే క్రమం తప్పింది. ఏ ప్రకృతి క్రమాన్ని తెలుసుకోవటానికి శాస్త్రజ్ఞులు జీవితాలకు జీవితాలు ధారపోశారో, ఏ ప్రకృతి విన్యాసాలతో సౌందర్య పిపాసులు రససిద్ధి పొందారో, ఆ ప్రకృతి క్రమవిన్యాసాలు,

శివన్నకు మొదట ఆహుతి అయిన వాటిని ద మానవు డికి ఏమూలనైనా పగవున్నదేమో! శివన్నలో అణిగివున్న ఆ పగే ఇప్పుడవకాశం దొరికి పైకి వచ్చిందేమో! మానవ జాతిని సక్రమపరిణామానికి దూరం చేస్తున్నది. ఇటువంటి ఇంపల్సేమో. ఎక్కాలపు సక్రం అబద్ధం. చెయ్యటంలో శివన్నకు పరితుష్టి లభించిందంటే దాన్నిబట్టి మనం అంత కంటే ఏం గ్రహించగలం?.

మన మామూలు అభిప్రాయాల ప్రకారం శివన్న ఉన్నతుడు: అతని దెబ్బ రుచిచూసినవారంతా ఉన్నతులె నారు. అతన్ని ఒక కొత్త శక్తిగా గుర్తించినవాడు కూడా ఆ శక్తిని భగవంతుడుగా భావించి ఆరాధించారు. అతన్ని చూసినవారు లేరు. చూశామన్న వారిలోకూడా ఒకరితో ఒకరు ఏకీభవించలేదు; పైపెచ్చు పరస్పరం కలహించుకో సాగారు.

అనేకమంది అనేకరకాల అతని స్వరూపాన్ని చిత్రిం చారు. అందులో రెడుమూడు రకాల చిత్రాలకు ప్రచారం కూడా జాస్తిగా వచ్చింది. ఈ కొత్త భగవంతుడి స్వరూపం గురించి పోట్లాడుకునేవాళ్ళు పోట్లాడుకుంటూ ఉంటే, మరి కొందరు ఆ వివిధ స్వరూపాలన్ని యదార్థమైనవే, ఆది శక్తి ఒక నియామక స్వరూప మేమిటని కొందరు వేదాం తులు సర్దారు. తనని గురించి ప్రజాభిప్రాయం ఏమిటో ఎప్పటికప్పుడు తెలుసుకుంటున్న శివన్న తన ఏయే స్వరూ

పాలు బహుజనాదరణ పొందినవో వాటిని ధరించి అక్కడక్కడా సాక్షాత్కారం ఇవ్వసాగాడు ప్రజలకు.

ఈ భీభత్సయుగంలో యుగధర్మాన్ని అనుసరించి ఒక కొత్త మనస్తత్వం ఏర్పడి ప్రజలకే. ఆ మనస్తత్వం ప్రకారం తను భగవంతుడిలో ఒక క్రమం వుందని తెలుసుకున్నారు ఆ క్రమాన్ని తన భక్తులద్వారా శివన్నకూడా తెలుసుకున్నాడు. అప్రయత్నంగా శివన్న ఆ క్రమాన్ని అనుసరించి ప్రవర్తించసాగాడు. తన ఉత్కృష్టతను తృణీకరించినవాడు మరుక్షణం భయంకరమైన చావుచచ్చి, భస్మీపటలం అయిపోవలసిందే. తనను నమ్మినవాడు బాగుపడవలసిందే.

పాతక్రమం పోయిందేగాని కొత్తక్రమం వచ్చిందని శివన్న తెలుసుకోలేదు. ఈకొత్తక్రమాన్ని తనకు క్రమంగా అలవాటు చేసింది భక్తులే. తన ప్రబల విరోధులంతా చచ్చిపోయినారు. ఇక ప్రపంచంలో తనని ఏదోవిధంగా ఆరాధించనివాడు లేడు. మాపభేదాలతో, నామభేదాలతో అందరూ తననే ఆరాధిస్తున్నారు. తనేగా స్వీకరిస్తే. వాళ్ళు దేన్ని ఆరాధించినా అది తనే అవుతున్నాడు. తను క్రమం తప్పి ప్రవర్తించినప్పుడు తన భక్తులు కొందరు ఏడుస్తున్నారు; మరికొందరు తనని నిందించి లేడంటున్నారు. రెండూ తనకు కష్టంగానే ఉన్నాయి.

మానవులందరూ చిన్న చిన్న కష్టాలకూ సుఖాలకూ లోనుగావటం వైనుంచి చూడటం శివన్న కింపుగా

వుంది. కాని వారి కష్టసుఖాలు తన కంటకపోవటం—తన వకాకిత్వం—నూత్రం అతనికి గుచ్చించలేదు. అప్పుడప్పుడు తానుకూడా తిరగాలనిపించేది, తిరిగేవాడు. ఎవరికో ఒకరికి కనిపించి “నేను భగవంతుణ్ణి!” అనేవాడు. తన దర్శనం దొరికినవాడు చందే పారపశ్యం చూస్తే తనకు కళ్ళనిళ్ళ పర్యంతమయ్యేది. తనకంటే తన భక్తుడెంత ధన్యజీవి అని పించేది.

మరికొంతకాలానికీ శివన్నకు తన దేవత్వంలో ముఖ మొత్తంది. అతను తనవాక్చక్తిని ఉపయోగించి చాలా కాల మయింది. తన భక్తులమీద ప్రత్యేక దృష్టి వుంచి వారిని ఒక కంట కనిపెట్టి ఉండటం కూడా అతనికి విసుగెత్తంది. అందులో చాలామంది తనను స్మరించుతూ కూడా పూర్తిగా మరిచారు. వారికి కావలసింది వారి దైనిక అనుభవం— తన సాన్నిధ్యం కాదు. అలవాటు చొప్పున వారు నిర్లప్తై నిత్యా తన నామం—వారు పెట్టిన నామం — స్మరిస్తారు. కాని వారి హృదయాల్నూ, మనస్సుల్నూ తమ తీరు చిన్న చిన్న కష్టాల మీదా బుల్లి బుల్లి సుఖాలమీదా లగ్నమై ఉన్నై.

తనలో వారికి పని అయిపోయింది ! తనలో తనకే పని అయిపోయింది !

5

“మళ్ళీ పడవ ఇంకోదరి పట్టింది. మనం మళ్ళీ ఓడిపోయానాం !” అన్నాడు నారదుడు సరస్వతితో.

“అతన్ని మళ్ళీ రెచ్చగొట్టి చూడు !” అన్నది సరస్వతి

6

“ఏం దేవరా, తమ దేవత్వం ఎట్లా సాగుతున్నది?” అన్నాడు నారదుడు, శివన్నను సమీపించి.

“దేవుడు చేసేదేమీ లేను. దేవుడైనవాడు ఏమీ చెయ్యకుండా ఉండటంకంటే చెయ్యదగిందిలేదు!” అన్నాడు శివన్న.

“నీకు పోటీ తగలబోతున్నది. ఇవాళో రేపో, నీకు సంప్రపమైత వాళ్ళకే సేవ భార్యకు కూడా కలగబోతున్నది” అన్నాడు నారదుడు.

“నా భార్యా ? ఏం చేస్తుంది వాళ్ళకీతో ?”

“నువ్వు చేసిన పనే !”

“వద్దు ! వద్దు ! అమాయకుల జీవితాలను నా

భార్య అకారణంగా ధ్వంసం చేసుంది. వాళ్ళ కష్టాలూ, సుఖాలూ వాళ్ళకొత ఇష్టమో దానికి తెలీదు!” అని శివన్న వాపోసాగాడు.

“మీ రిదరూ మీ శక్తి సామర్థ్యాలు ఒకరిమీద ఒకరు చూపరాదూ?”

శివన్న తల అడ్డంగా ఊపాడు “శక్తి సామర్థ్యాలు తెలిసిపోయిన తరువాత వాటిల్లో ఆనందమేమున్నది?”

7

“ఏం నారదా? నూనవకోటి కంతకూ అమోఘ వచనం ఇవ్వటం విషయం ఏ నిర్ణయించారు.?” అన్నాడు బ్రహ్మ.

“మొదటి గృహీతకు మొహం మొత్తిగిది!” అన్నాడు నారదుడు.

“మీ తల్లిగారో?” అన్నాడు బ్రహ్మ సరస్వతికేసి పక్కవాయిగా చూస్తూ.

సరస్వతి తలవిసిరి చరచరా వెళ్ళిపోయింది. బ్రహ్మ బిగ్గరగా నవ్వుసాగాడు.